

شہید کر بلا سیدنا حسینؑ کی قربانی

مناظر اسلام حافظ عبد القادر روپڑیؒ کے بڑے بھائی حافظ محمد اسماعیل روپڑیؒ اللہ ان پر اپنی کڑوڑہ رحمتیں نازل فرمائے ماضی قریب کے عظیم دینی رہنماءور بے مثل خطیب ہو گزرے ہیں۔ قیامِ پاکستان کے بعد کے دو عشرے سرزی میں وطن کے گوشے گوشے میں آپ نے توحید و سنت کے بیان کو پہنچانے میں دیوانہ وار صرف کئے بالخصوص لاہور، شیخوپورہ، سرگودھا اور کراچی کی بیسیوں مساجد آپ کی حسنات باقیات میں سے ہیں جو آپ کے لئے عظیم توشہ آخرت ہیں۔ اسی طرح دور حاضر کے متعدد نامور اہل علم نے آپ کی مخلصانہ دعوت و تربیت کے نتیجے میں اس مقدس نبویؐ مشن کے راستی بننے کی سعادت حاصل کی۔

آپ کی زیر نظر تحریر قارئینِ محدث کے لئے ایک نادر و نایاب تخفہ ہے جو ۱۹۵۰ء کے بعد پہلی مرتبہ مکمل صورت میں شائع ہو رہی ہے۔ حکیم بیگی عزیز ڈاہروی نے اپنے ذائقی ریکارڈ سے اس قدیم تحریر کو ہمارے لئے میسر کیا ہے۔ تاریخ اسلام کے اہم ترین واقعہ پر آپ کی یہ یاد یا ناز تحقیق جہاں علم جتوکی ایک درخشندہ مثال ہے، وہاں ذات نبویؐ اور اہل بیت عظامؓ سے والہانہ محبت کا ایک دردمندانہ اظہار بھی ہے۔ یہ تحریر اہم ترین واقعہ پر ایک معتمد لامہ اور محققانہ موقف کی آئینہ دار ہے!

اس تحریر کے مرتب حافظ روپڑی مرحوم، مدیر اعلیٰ محدث کے قریبی رشتہ دار ہونے کے ساتھ خاص مرتبی بھی تھے۔ اس اعتبار سے محدث کی ۲۰ سالہ خدمات میں بھی ان کا ایک حصہ موجود ہے اور ان کی اس تحریر کی اشاعت ہمارے لئے سعادت کا درجہ رکھتی ہے۔ حافظ موصوف کے اکلوتے فرزند حافظ ایوب اکٹیلیل بھی اپنے والد کے مخلصانہ جذبہ ایمانی کے مصداق ہمیشہ سے ادارہ محدث اور اس سے وابستہ دیگر اداروں کے خصوصی سرپرستوں اور معاونوں میں شامل ہیں۔ اللہ تعالیٰ ان علماء دین کی عظیم خدمات کو شرف قبولیت سے نوازے، اور ان کے نیک کاموں کو جاری و ساری رکھنے کی توفیق آرزانی فرمائے۔ آمین! (حسن مدنی)

سلام ہو، محمد رسول اللہ ﷺ پر اور آپؐ کی آل پر..... کیا ہی خوش قسمت ہیں وہ لوگ جن کو رسول اللہ ﷺ اور آپؐ کی آلؐ کے اُسوہ حسنے کی اتباع کا فخر حاصل ہے اور وہ جادہ زندگی کے ہر مرحلہ اور ہر شعبہ میں رسولؐ، آلؐ رسولؐ اور صحابہ کرامؐ کے نقش قدم پر چلنے میں اپنی کامیابی

☆☆☆ جامع الہدیۃ شرگودھا، بلاک ۱۹..... ماڈل ٹاؤن، سی بلک، لاہور

اور نجات صحیح ہے۔ دراصل انہی مقدس اور بُرگزیدہ ہستیوں کے اُسوہ حسنہ کی متابعت عین ایمان ہے۔ جو لوگ اس راہِ عمل کے تارک ہیں یا اس میں حسبِ منشا تغیر و تبدل کرتے ہیں، اُن کا ایمان مشتبہ اور مشکوک ہے، اس لئے اُن کی نجات محال ہے۔

ماہِ محرم الحرام سے اسلامی سنہ ہجری شروع ہوتا ہے۔ واقعہ کربلا اسی ماہ میں پیش آیا۔ آج ملتِ اسلامیہ کا کارروائے ۱۳۷۰ھ (بطابق ۱۹۵۱ء) کے سفر کا آغاز کر رہا ہے۔ رب العزت دنیا سے اسلام کے لئے ہر نیا سال مبارک کرے اور اہلِ اسلام کو رسول ﷺ، آل رسولؐ اور صحابہ پر رسول اللہ علیہم السلام اجمعین کے اُسوہ حسنہ پر عمل کرنے کی توفیق عطا فرمائے۔ آمین!

اُحکام و مسائلِ محرم الحرام

ماہِ محرم الحرام کے احکام و مسائلِ صحیح احادیث میں مردی ہیں اور جن پر رسول اللہ ﷺ، آلِ رسولؐ، اصحابِ رسول اور سلف صالحینؓ کا عمل رہا۔ وہ مختصر طور پر درج ذیل ہیں:

عہدِ جالمیت میں قریش عاشورا (دویں محرم) کو بیت اللہ شریف پر نیا غلاف پہناتے تھے اور اس دن کی تعظیم و تکریم میں روزہ رکھتے تھے۔ رسول اکرم ﷺ بھی اس دن کا روزہ رکھتے تھے۔ جب حضور ﷺ نے مکہ مکرمہ سے ہجرت کی اور مدینہ منورہ میں نزولِ اجلال فرمایا تو یہود کو بھی اس دن روزہ رکھتے دیکھا۔ آپؐ نے اُن سے دریافت فرمایا کہ تم اُس دن کیوں روزہ رکھتے ہو؟ انہوں نے عرض کیا کہ یہ ہمارا یوم نجات ہے۔ اس دن اللہ تبارک و تعالیٰ نے بنی اسرائیل کو اُن کے دشمن فرعون سے نجات دلائی اور موسیٰ علیہ السلام نے اُس دن بطور شکرانہ روزہ رکھا۔ تو رسول کریم ﷺ نے فرمایا: موسیٰ علیہ السلام سے موافقت کرنے میں ہم تم سے زیادہ حق رکھتے ہیں۔ لہذا آپؐ نے خود بھی روزہ رکھا اور عام اہل اسلام کو بھی روزہ رکھنے کا حکم دیا۔ البتہ جب ماہِ رمضان کے روزے فرض ہو گئے تو آپؐ نے اعلان فرمایا کہ جو شخص چاہے تو عاشورا کے دن کا روزہ رکھے اور چاہے تو نہ رکھے۔ مگر خود آپؐ کا فعل یہ تھا کہ آپؐ ﷺ روزہ رکھا کرتے اور ترغیب بھی دلاتے تھے۔

آپؐ ﷺ کا یہ بھی فرمان ہے کہ اُس دن کے روزہ سے ایک سال کے گناہ معاف ہوتے ہیں۔ نیز فرمایا کہ رمضان کے بعد بہتر روزہ ماہِ محرم کا روزہ ہے۔ بعد میں یہود کی مشابہت سے

بچنے کے لئے نبی مکرم ﷺ نے فرمادیا کہ اگر میں آئندہ سال زندہ رہا تو محرم کی نویں کا روزہ رکھوں گا۔ آپ ﷺ آئندہ سال اس دارِ فقانی سے رحلت فرمائے گے۔ لیکن اس ارشاد کی بنا پر صحابہ کرامؓ کا یہی عمل اور فتویٰ رہا۔ (بخاری، مسلم، ابو داؤد، نسائی)

یہ ہیں ماہ محرم اور یوم عاشورا کے اصل احکام و مسائل جو صحیح روایات میں ہیں۔ مسلمان کے لئے لازم ہے کہ انہی کو جلا نے پر اکتفا کرے۔ اس کے علاوہ محرم کے متعلق کئی فرضی، خود ساختہ اور موضوع روایات بھی ہیں۔ چنانچہ شیخ عبدالحق محدث دہلویؒ نے اپنی تصنیف ما ثبت بالسنۃ میں ایسی بعض موضوع روایات کی نشاندہی کی ہے جن میں سے چند یہ ہیں:

محرم کے بارے میں موضوع روایات

- ① جو شخص یوم عاشورا کا روزہ رکھے، اسے ساٹھ برس کے روزوں اور قیام اللیل کا ثواب ملے گا۔
- ② جو شخص عاشورا کے دن کا روزہ رکھے گا، اسکو دس ہزار فرشتوں کی عبادت کا ثواب ملے گا۔
- ③ جو شخص اس دن کا روزہ رکھے گا، اس کو ہزار شہید کا ثواب ملے گا۔
- ④ جس نے عاشورا کے دن ایک بھوکے کو کھانا کھلایا، اس نے گویا امت محمدیہ کے تمام فقراء و مساکین کو کھانا کھلایا۔
- ⑤ جس نے اس دن یتیم کے سر پر دستِ شفقت پھیرا، اس کو ہر بال کے عوض جنت میں ایک درجہ ملے گا۔
- ⑥ جس نے عاشورا کے دن ایک گھونٹ پانی پلایا، اس کا درجہ اس شخص کے برابر ہے جس نے تمام عمر ایک لمحہ کے لئے بھی اللہ کی نافرمانی نہیں کی۔
- ⑦ جس شخص نے عاشورا کے دن مساکین کے گھر کو پیٹ بھر کر کھانا کھلایا، وہ قیامت کے دن پلِ صراط پر سے بھلی کی طرح گذر جائے گا۔

یہ روایات وہ ہیں جو اہل تشیع نے یوم شہادت حسینؑ (۱۰ محرم عاشورا) کے دن کو مزید مقدس اور اہم باور کرنے کے لیے وضع کیں۔ امام ابن جوزیؒ نے بھی اپنی کتاب الموضوعات میں اس قسم کی بہت سی روایات نقل کی ہیں۔ اس کے عکس وضاعین و کذابین نے آل رسولؐ سے تعصب و عناد کے باعث ناصیبیت کا مظاہرہ کرتے ہوئے عاشورا کے دن کو مسرت

و شادمانی کا دن باور کرنے کے لیے بہت ساری روایات گھڑا لیں اور ایسی اکثر روایات حجاج بن یوسف کے زمانہ میں وضع کی گئیں۔ ان میں سے چند ایک مندرجہ ذیل ہیں:

- ① جو شخص عاشورہ کے دن آنکھوں میں سرمد لگائے گا، اس سال اس کی آنکھیں نہ دھمیں گی۔
- ② جس شخص نے اس دن اپنے اہل و عیال پر کھانے پینے اور لباس میں فراخی کی، اللہ تعالیٰ اس پر سارا سال فراخی کرے گا۔

اس قسم کی تمام روایات وضعی ہیں!

شیخ ابن حجرؓ کا فتویٰ

شیخ عبدالحق محدث دہلویؓ ما ثبت بالسنۃ میں شیخ ابن حجرعمفتیؓ مکہ کے حوالہ سے لکھتے ہیں:

”بعض ائمہ حدیث و فقہ سے اس بارے میں دریافت کیا گیا کہ عاشورہ کے دن سرمد لگانا، غسل کرنا، مہندی لگانا، مختلف قسم کے کھانے پکانا، نئے کپڑے پہنانا اور اُس دن خوشی کا اظہار کرنا کیسا ہے؟ سب نے منقصہ طور پر فتویٰ دیا کہ اس بارے میں کوئی صحیح حدیث رسول اللہ ﷺ سے یا کوئی روایت صحابہ کرامؓ سے ثابت نہیں، نہ ائمہ اسلام نے ان چیزوں کو پسند کیا ہے اور نہ مستند کتب حدیث میں اس بارے میں کوئی صحیح یا ضعیف روایت موجود ہے۔“

مروجه تعریف وغیرہ کی حقیقت اور شرعی حیثیت

اس کے علاوہ محرم کے ابتدائی دس دنوں میں رونا پیٹنا، کپڑے پھاڑنا، بال نوچنا، چھاتی پیٹنا، سر برہنہ پھرنا، غسل چھوڑ دینا، سیاہ کپڑے پہنانا، بچوں کو سیاہ اور سبز کپڑے اور مؤلی پہنانا، شہدا کے نام کی نذر و نیاز دینا، ماتم کی مغلیں قائم کرنا، جنگ نامے پڑھنا، ماتمی جلوس، تغیریہ، مہندی، گھوڑا وغیرہ سب بدعاات ہیں جن کا قرآن و حدیث سے کوئی ثبوت نہیں بلکہ صریح اسوہ حسنة کے خلاف ہیں۔ اسوہ حسنة تو صرف یہی ہے جس کا اوپر ذکر ہوا یعنی نویں اور دسویں محرم کو روزہ رکھا جائے جس سے ایک سال کے گناہ معاف ہو جاتے ہیں اور بس!

ہندوستان میں تعریف کب آیا؟

تعریف داری وغیرہ رسوم سے آٹھ سو سال تک ہندوستان بالکل پاک رہا۔ ۸۰۱ ہجری میں تیمور لنگ ترکستان کا بادشاہ جو نسلًا تاتاری اور مذہباً شیعہ تھا، اس نے پہلے پہل اس رسم کو ایجاد کیا اور ہندوستان میں پہلا تعریف ۹۶۲ ہجری میں ہماپیوں بادشاہ کی معرفت آیا۔ اس نے اپنے

وزیر بیرم خان کو بھیج کر ۲۶ تولہ کا ایک زمر دین تعزیہ مگوا یا جہاں سے ہندوستان میں اس رسم کی
ابتداء ہوتی ہے۔ شریعت محمدیہ میں اس کا کوئی ثبوت نہیں ہے۔

اہل بیت کا اسوہ حسنہ اور محبان اہل بیت، کا طرز عمل

اب دیکھنا یہ ہے کہ آغاز محرم سے جن حرکات و سکنات اور افعال و اعمال کا ارتکاب کیا جاتا
ہے، کیا واقعاً وہ اہل بیت کی محبت کا تقاضا ہے؟ یہ ایک مسلمہ اصول ہے کہ محبوب کی ہر ادا پر
محبت کرنے والا دل و جان سے شیدا ہوتا ہے اور محبوب کا قرب حاصل کرنے کے لئے ایسا
طریقہ اختیار کرتا ہے جو محبوب کے نزدیک انساب اور وجہ سرت ہو۔ اگر اس کے خلاف کرے
گا تو محبوب کی ناراضگی اور مغارقت کا موجب ہو گا۔ افسوس اور صد افسوس سے کہنا پڑتا ہے کہ
ان حضرات نے اہل بیت کی محبت میں وہ طریقہ اختیار کیا ہے جس پر اہل بیت اور خود رسول
اکرم ﷺ سخت ناراض ہیں اور وہ اپنے اعمال سے یہ ثابت کرتے ہیں کہ اہل بیت سے ان کو
محبت نہیں کیونکہ رسول اللہ ﷺ اور آپؐ کے اہل بیتؐ نے ایسے افعال کا نہ تو حکم دیا اور نہ ہی
خواہاں تھے، بلکہ آپ ﷺ کی تعلیمات سے تو یہی اخذ ہوتا ہے کہ وہ دین میں خرافات
و بدعاں کے سخت دشمن تھے، لہذا اس بنا پر ایسی خرافات کے مرتكب لوگوں کا محض دعویٰ محبت
نہیں کوئی فائدہ نہیں دے گا۔

حضرت حسین رضی اللہ تعالیٰ عنہ کے واقعہ شہادت میں وہ گران قدر بصیرتیں موجود ہیں
جن سے امتِ مرحومہ کے دلوں میں عزم و استقلال، صبر و ثبات، استبداد شکنی، قیام خلافت،
امر بالمعروف اور نبی عن المکر کی روح پیدا ہوتی ہے اور حضرت حسینؑ کی قربانی کا مقصد ہی یہ
تھا کہ میرے ناتا کی امت اچھے اوصاف سے متصف ہو جائے مگر لوگوں نے اس عظیم الشان
قربانی کا مفعکہ اڑانا شروع کر دیا اور تعزیوں کے جلوسوں کو حضرت حسینؑ کی عظمت کے لئے
کافی سمجھ لیا اور ماتم کرنے، بال نوچنے، چھاتی پیٹنے، بد ن خی کرنے اور نوحہ اور بیان کرنے کو
اہل بیت کی محبت کا معیار قرار دے دیا۔ ۴ بریں عقل و دانش بباید گریست

نوحہ کے بارے میں دربارِ نبوت کا حکم عمل

اسلام میں خویش واقارب اور گذشتہ بزرگوں پر ماتم و بیان کرنا اور اس فتنہ کی حرکات کرنا جو

آج اکثر طور پر کی جاتی ہیں، سخت منع ہے۔ چنانچہ سرکار مدینہ ﷺ کا فرمان ہے:

«أَنَا بِرِّيٌّ مِّمَّنْ حَلَقَ وَسَلَقَ وَخَرَقَ» (صحیح مسلم: ۱۰۲)

”جس نے (نوحہ کے لیے) سرکے بال منڈوا دیئے یا بلند آواز سے میں کئے یا کپڑے پھاڑے، میں اس سے بیزار ہوں۔“

نیز فرمایا:

”لیس مِنَ مَنْ ضَرَبَ الْخُدُودَ وَشَقَّ الْجُيُوبَ وَدَعَا بِدُعَوٰى الْجَاهِلِيَّةِ“

”جس نے (نوحہ کے لیے) کرتے ہوئے منہ کو پیٹا، کپڑے پھاڑے اور جاہلیت کے میں کئے، وہ ہم سے نہیں ہے۔“ (صحیح بخاری: ۱۲۹۷)

اس کے علاوہ نبی کریم ﷺ نے عملًا یا اسوہ حسنہ پیش کیا کہ اپنے فرزند دل بندابراہیمؑ کی وفات پر فرمایا: «الْعَيْنُ تَدْمِعُ وَالْقَلْبُ يَحْزُنُ وَلَا نَقُولُ إِلَّا مَا يَرْضِي رَبُّنَا»

”دل غمگین ہے، آنکھوں سے آنسو جاری ہیں مگر زبان سے وہی لفظ لکھیں گے جن سے ہمارا رب راضی ہو۔“ (صحیح بخاری: ۱۳۰۳)

اور اپنی صاحزادی حضرت زینبؓ کے لڑکے کی وفات کی خبر سن کر اس کو یہ پیغام بھیجا:

«إِنَّ اللَّهَ مَا أَخَذَ وَلَهُ مَا أَعْطَى وَكُلُّ عِنْدِهِ بِأَجْلٍ مَسْمُىٍ فَلَتَصْبِرْ وَلْتَحْتَسِبْ»

”اللّٰہ کا مال تھا جو اس نے لے لیا اور جو اس نے دے رکھا ہے، وہ بھی اسی کا ہے اور ہر ایک کے لئے اس کے پاس ایک مقررہ وقت ہے۔ چنانچہ (بیٹی تو) صبر سے کام لے اور اس پر اللّٰہ سے ثواب کی امیدوار رہ۔“ (صحیح بخاری: ۱۲۸۳)

حضرت ابن عباسؓ سے مردی ہے کہ رسول اللّٰہ ﷺ کی صاحزادی زینبؓ کے فوت ہو جانے پر عورتوں نے رونا شروع کر دیا۔ حضرت عمر فاروقؓ ان عورتوں کو اپنے کوڑے سے مارنے لگے۔ رسول اکرم ﷺ نے دیکھا تو ان عورتوں کو پیچھے ہٹایا اور فرمایا: اے عمرؓ! ٹھہر جا۔ پھر عورتوں کو مخاطب کرتے ہوئے فرمایا: دیکھو! شیطانی آوازمت نکالو۔ پھر آپؐ نے فرمایا:

”إِنَّهُ مَهْمَا كَانَ مِنَ الْعَيْنِ وَالْقَلْبِ فَمِنَ اللَّهِ عَزَّ وَجَلَ وَمِنَ الرَّحْمَةِ وَمَا كَانَ مِنَ الْيَدِ وَمِنَ اللِّسَانِ فَمِنَ الشَّيْطَانِ“ (مندا احمد: ۲۲۷۶)

”میت کے غم میں جہاں تک دل کے غم اور آنسوؤں کا تعلق ہے، سو یہ تو اللّٰہ کی طرف سے ہے

اور انسانی ہمدردی اور رحم کا نتیجہ ہے۔ مگر ہاتھ (سے پینٹا) اور زبان (سے بین کرنا) یہ سب
شیطانی اعمال ہیں۔“ اور

نَهِيَ رَسُولُ اللّٰهِ عَنِ الْمَراثِيِّ (سنن ابن ماجہ: ۱۵۹۲)

”رَسُولُ اللّٰهِ عَلَيْهِ السَّلَامُ نَهَا نَفْسَهُ عَنِ الْمَراثِيِّ مَنْعِ فَرْمَاهٍ“

دوستو! یہ ہے وہ اُسوہ حسنة جس کی اتباع ہر مسلمان کا فرض اولین ہے اور ایک خاص طبقہ کا
سال محرم کے دس ابتدائی دنوں میں نئے افعالی کا ارتکاب سنتِ نبوی کے سراسر خلاف ہے
 بلکہ حضرت حسینؑ کی قربانی سے استہزا ہے۔ یہ کس قدر متعکلہ خیزی کی بات ہے کہ حضرت حسینؑ
تو ملتِ اسلامیہ کے سامنے شجاعت سے ولیری سے اُسوہ شہادت پیش کریں اور ہم میں سے
کچھ لوگ اس عظیم اُسوہ شہادت پر سینے کو بی کریں۔

ایک مسلمان کا یہ افسوسناک منظر دیکھ کر کلیچہ شق ہو جاتا ہے کہ حضرت حسینؑ ایسے مجاہد و
مودود کی عظیم الشان شہادت کی یادگار کو تقریبیوں کی صورت میں بازاروں اور گلی کوچوں
میں اٹھائے پھرنا اور پھر ایک فرضی کر بلا میں یہ تعزیے پھینک دینا اور پھر سارا سال انہیں کوئی
نہیں پوچھتا۔

مرور جو رسم حضرت حسینؑ کی تو ہیں ہیں

تعزیہ داری، گھوڑا اور غیرہ جیسی رسموں کی حقیقت پر غور و خوض کے بعد ہم اس نتیجہ پر پہنچے ہیں
کہ حضرت حسینؑ کی مردانہ وار شہادت کا ان رسم سے ذرہ بھر بھی تعلق نہیں بلکہ یہ رسم اس
عظیم الشان شہادت کی تو ہیں کے مترادف ہیں۔

کاش یہ حضرات ان افعال و رسومات کی حقیقت و اصیلیت اور مرتبت و عاقب پر غور کریں
اور حضرت حسینؑ کی عظیم الشان قربانی کی ان بصیرتوں کے حصول کی کوشش کریں جو مسلمانوں کو
ثریٰ سے نکال کر ثریا تک پہنچا سکتی ہیں۔

اب ہم حضرت حسینؑ کی شہادت کے اصل واقعات اور آپؐ کی مختصر تاریخ صحیح و متنبہ کتب
میں مردی ہیں کو ہدیہ ناظرین کرتے ہیں تا کہ حبِ حسین میں غلو کے نتیجے میں وضع کی گئی
روایات سے مبراحقائق سامنے لائے جائیں اور فرضی روایات سے بچا جاسکے۔

حضرت حسینؑ کی سوانح حیات

حضرت حسینؑ ۴۷ ہجری میں تولد ہوئے۔ حضرت فاطمۃ الزہراؓ، حضرت علی کرم اللہ وجہہ اور حضرت محمد ﷺ کی مبارک و مقدس گودوں میں پرورش پا کر سن شعور کو پہنچے۔ آپ سات برس کے تھے کہ رسول اکرم ﷺ نے اس دارِ فانی سے عالم جاودا نی کی طرف رحلت فرمائی۔ خلافت حضرت ابو بکر صدیقؓ کے وقت آپؓ کی عمر آٹھ برس سے زیادہ نہ تھی۔ حضرت صدیقؓ آپ سے بے انتہا محبت کرتے تھے اور حضرت عمر فاروقؓؑ کو بھی آپ سے بے انتہا اُفت تھی۔

حضرت عمرؓ نے بدری صحابہ کے لڑکوں کا وظیفہ دو ہزار درہم سالانہ مقرر کیا تھا مگر حضرت حسینؓ کو پانچ ہزار درہم سالانہ ملتے تھے۔ حضرت عثمانؓ کے زمانہ خلافت میں آپ پورے شباب پر تھے۔ مفسدین کی شورش کے وقت آپ حضرت عثمانؓ (قصر خلافت) کے محافظ تھے۔ جنگِ جمل اور جنگِ صفیہ میں آپ اپنے والد ماجدؐ کے ساتھ شریک ہوئے۔ جب حضرت حسنؓ (آپ کے برادر بزرگوار) نے خلافت سے دست برداری کا ارادہ کیا تو آپ نے ان کی پر زدور مخالفت کی، لیکن فیصلہ کے بعد آپؓ کے ظاہری تعلقات امیر معاویہؓ سے درست ہو گئے۔ چنانچہ ۴۹ ہجری میں آپ جنگِ قسطنطینیہ میں بھی شامل ہوئے۔ ۵۶ ہجری میں امیر معاویہؓ نے اہل مدینہ سے یزید کی ولی عہدی کے حق میں بیعت لینی چاہی مگر حضرت حسینؓ وغیرہ اس سے متفق نہ ہوئے۔ اس پر امیر معاویہؓ کو بھی آئندہ خطرات کا احساس ہو گیا۔ چنانچہ وفات کے وقت امیر معاویہؓ نے یزید کو وصیت کی کہ اہل عراق حسینؓ کو تمہارے خلاف کھڑا کریں گے مگر تم ان کے حق اور قرابتِ نبویؐ کا احساس کر کے درگز ر سے کام لینا۔

امارتِ یزید

رجب ۲۰ ہجری میں حضرت امیر معاویہؓ کی وفات ہوئی تو یزید کی بیعت کو اکثریت نے قبول کر لیا۔ یزید کو سیدنا حسینؓ اور حضرت عبداللہ بن زبیرؓ سے خطرہ تھا۔ اس کو یقین تھا کہ وہ حجاز اور عراق کے مسلمانوں کو اس کے مقابلہ میں کھڑا کر سکتے ہیں لہذا اس نے تختِ خلافت پر متمنکن ہونے کے ساتھ ہی ولید بن عقبہ (حاکم مدینہ) کو تاکیدی حکم بھیجا کہ حضرت حسینؓ اور حضرت عبداللہ بن زبیرؓ دونوں سے بیعت لی جائے۔

ولید نے مردان بن حکم کو مشورہ دیا کہ اگر ذرا بھی لیت و لعل کریں تو قتل کردو۔ اگر یہ دونوں اس وقت نکل گئے تو پھر قابو نہ آئیں گے۔ ولید نے سیدنا حسینؑ کو بلا بھیجا۔ چونکہ حضرت امیر معاویہؓ کی علالت کی خبریں مدینہ میں مشہور تھیں، اس لئے سیدنا حسینؑ اپنی حفاظت کے لئے ایک جماعت کو اپنے ساتھ لیتے گئے جب ملاقات ہوئی تو ولید نے بیعت کا مطالبہ کیا۔ آپؐ نے پہلے تو امیر معاویہؓ کے انتقال کی تعریت کی پھر فرمایا کہ میں چھپ کر بیعت نہیں کر سکتا، عام لوگوں کو بلا وار گے تو میں بھی آ جاؤں گا۔ اسی اتنا میں یہ خبر عبداللہ بن زبیرؓ کو بھی پہنچ گئی اور وہ رات ہی رات مکہ کی طرف نکل گئے۔ چونکہ ولید دن بھر ان کی تلاش میں سرگردان رہا، اس لئے وہ سیدنا حسینؑ کی طرف متوجہ نہ ہوا۔ اس نے دوسرے دن آپؐ کو بلا یا تو آپؐ نے ایک دن کی مہلت مانگی، اسی اتنا میں اہل عراق کے پے درپے پیغامات پہنچ کر آپؐ خلافت کو قبول کیجئے۔ اسی کشمکش میں محمد بن حفیہ کے مشورہ سے آپؐ شعبان ۶۰ ہجری میں مدینہ سے نکل کر مکہ مکرہ تشریف لے گئے۔

انکار بیعت کی وجہات

① خلفاء راشدین خلیفہ کے انتخاب میں بہت محتاط تھے۔ حضرت ابو بکرؓ کے انتخاب میں تو احادیث نبویؓ کے ارشادات و کنایات سے کام لیا گیا اور حضرت عمرؓ کی نسبت بھی فریباً یہی چیز کام آئی۔ بعد میں شوریٰ سے انتخاب ہوتا رہا۔ مگر یزید کی امارت کے متعلق اس اصول کی پابندی نہ کی گئی۔

② مسلمانوں میں یزید سے بہتر صحابہؓ اہل بیعتؓ موجود تھے جنہیں نظر انداز کر دیا گیا تھا۔

③ یزید ذاتی طور پر خلافت کا اہل نہیں تھا، فسق و فجور اور کبیرہ گناہوں کا مرتکب تھا۔

④ اہل عراق آپؐ کی خلافت کو پسند کرتے تھے۔

ان وجہات کے باعث سیدنا حسینؑ یزید کی خلافت کے مخالف رہے۔

مسلم بن عقيلؑ کی شہادت

مکہ مکرہ پہنچ کر آپؐ نے حضرت مسلم بن عقيلؑ کو تحقیق حالات کے لئے کوفہ بھیجا اور ایک

قادصہ بصرہ کی طرف روانہ کیا۔ جاسوسوں نے یہ خبریں اسی وقت یزید کو پہنچائیں، اُس نے عبیداللہ بن زیاد (حاکم بصرہ) کوتا کیدی حکم بھیجا کہ مسلم بن عقیلؑ کو کوفہ سے نکال دو، اگر مزاحمت کرے تو اسے قتل کر دو۔ بصرہ میں حضرت حسینؑ کا بھیجا ہوا قاصد گرفتار کر کے قتل کر دیا گیا۔ مسلم بن عقیلؑ کو ہانی بن عروہ نے اپنے زنان خانہ میں ٹھہرایا اور یہیں چند روز میں اٹھارہ ہزار اہل کوفہ نے سیدنا حسینؑ کی بیعت قبول کر لی۔ ابن زیاد نے ہر چند مسلمؑ کی تلاش کی مگر کچھ سراغ نہ مل سکا۔ آخرا کار اس کے غلام معتقل نے اس خفیہ انتظام کا سراغ لگا لیا۔ ابن زیاد نے پہلے ہانی بن عروہ کو گرفتار کیا اور اس سے مسلمؑ کا مطالبہ کیا۔ مگر اس نے صاف انکار کر دیا کہ میں یہ موت کو قبول کروں گا مگر اپنے مہمان اور پناہ گزیں کو حوالے نہیں کر سکتا۔ اسی دوران میں یہ افواہ اڑ گئی کہ ہانی کو قتل کر دیا گیا۔ اس پر ہانی کے قبیلہ کے ہزار ہالوگوں نے قصر خلافت کا محاصرہ کر لیا اور مسلم بن عقیلؑ اپنے اٹھارہ ہزار رفیقوں کے ساتھ محلہ آور ہو گئے۔ اس وقت ابن زیاد کے ساتھ صرف بچا س آدمی موجود تھے، اس نے محل کا دروازہ بند کر لیا اور معزز زین شہر کو حکم دیا کہ چھتوں پر چڑھ کر لوگوں کو لاٹج اور خوف سے منتشر ہونے کی ترغیب دی جائے۔ یہ تدبیر کارگر ثابت ہوئی اور مسلمؑ کے رفقاً منتشر ہونے لگے۔ شہر کے لوگ آتے تھے اور اپنے عزیزوں کو ہٹا کر لے جاتے تھے یہاں تک کہ مسلم بن عقیلؑ کے ہمراہ صرف تیس آدمی کھڑے رہ گئے۔ آپ ان رفقا کے ساتھ محلہ کندہ کی طرف ہٹ آئے، یہاں یہ تیس بھی آپؒ سے جدا ہو گئے اور آپ تنہا کھڑے رہ گئے اور ایک عورت کے ہاں پناہ لی۔

ابن زیاد نے سراغ لگانے کے بعد آدمیوں کے ساتھ اس مکان کا محاصرہ کر لیا مگر مسلم بن عقیلؑ خوفزدہ نہ ہوئے بلکہ اس ہمت سے مردانہ وار مقابلہ کیا کہ سب کو مکان سے باہر کر دیا۔ انہوں نے پھر حملہ کیا مگر آپ نے پھر انہیں دھکیل دیا۔ ایک شخص نے آپؒ کے چہرہ مبارک پروار کیا جس سے آپ کا اوپر کا ہونٹ کٹ گیا اور دو دانت جھکٹا کھا گئے۔ باقی ۲۹ آدمی مکان کی چھت پر چڑھ کر آگ اور پتھر بر سانے لگے اب مسلمؑ گلی میں نکل کر مقابلہ کرنے لگے اور لڑتے لڑتے زخمی سے چور ہو گئے جب قوت نے بالکل جواب دے دیا تو دیوار سے نیک لگا کر بیٹھ گئے۔ اس وقت محمد بن اشعث نے انہیں پناہ کا وعدہ دے کر گرفتار کر لیا۔

اس کے بعد آپ کو ابن زیاد کے سامنے پیش کیا گیا۔ محمد بن اشعث نے کہا کہ میں مسلم کو پناہ دے چکا ہوں، لیکن ابن زیاد نے اسے تسلیم نہ کیا اور حکم دیا کہ انہیں قتل کر دیا جائے۔ آپؐ نے ابن زیاد کی اجازت سے عمر و بن سعد کو وصیت کی کہ سیدنا حسینؑ آرہے ہوں گے، ان کے پاس آدمی بھیج کر انہیں راستہ ہی میں واپس کر دیا جائے۔ وصیت ہو چکی تو آپؐ کو محل کی بالائی منزل پر لے جا کر شہید کر دیا گیا اور آپؐ کی لاش اور سر نیچے پھینک دیئے گئے۔ اس طرح حضرت مسلمؓ کی شہادت کی صورت میں حضرت حسینؑ کا ایک نہایت قوی بازو ٹوٹ گیا۔ ان اللہ وانا الیہ راجعون!

مکہ مکرمہ سے سیدنا حسینؑ کی روائی

مسلم بن عقیلؑ نے پہلا خط جو سیدنا حسینؑ کی خدمت میں بھیجا تھا کہ تمام شہر آپؐ کی تشریف آوری کا منتظر ہے، تشریف لے آئیں۔ آپؐ یہ خط دیکھتے ہی سفر کے لئے تیار ہو گئے۔ جب دوستوں اور عزیزوں کو علم ہوا تو انہوں نے آپؐ کو نہایت شدت سے روکا۔ عمر و بن عبد الرحمن نے کہا کہ کوفہ کے لوگ روپے پیسے کے غلام ہیں جو لوگ آج آپؐ کو بلا تے ہیں، وہی کل آپؐ سے جنگ کریں گے۔ عبد اللہ بن عباسؓ نے خدا کا واسطہ دے کر کہا کہ آپؐ مکہ سے حرکت نہ کریں عراقی آپؐ کو یقیناً بے یار و مددگار چھوڑ دیں گے۔

تدبیر اور تقدیر

حضرت عبد اللہ بن عباسؓ پھر دوسرے دن آپؐ کے پاس آئے اور کہا کہ اے میرے چھیرے بھائی! آپؐ کے سفر کے بارے میں میرا دل سخت بے قرار ہے۔ آپؐ صرف اہل کوفہ کو لکھیں کہ تم پہلے شامیوں کو نکال دو، پھر میں کوفہ پہنچ جاؤں گا۔ لیکن حضرت حسینؑ رضا مند نہ ہوئے۔ عبد اللہ بن عباسؓ جب بالکل مایوس ہو گئے تو کہا اگر جاتے ہو تو عورتوں اور بچوں کو اپنے ساتھ نہ لے جاؤ، مجھے خطرہ ہے کہ آپؐ بھی عثمانؑ کی طرح عورتوں اور بچوں کے سامنے قتل نہ کر دیئے جاؤ اور وہ دیکھتے ہی رہ جائیں، لیکن کارکنانِ قضا و قدر کو کچھ اور ہی منظور تھا، اس لئے حضرت ابن عباسؓ کی ساری کوششیں ناکام ثابت ہوئیں۔

آخر میں ابو بکر بن حارث نے کہا کہ ہم میں حضرت علیؑ سے بڑی شخصیت کس کی ہوگی؟ مگر اہل عراق نے دنیا کے لائچ میں ان کا ساتھ بھی چھوڑ دیا پھر حضرت حسنؑ سے بے وفائی کی۔ ان زندہ تجربات کے بعد آپ اپنے والد ماجد کے دشمنوں سے بھلانی کی کیا توقع رکھتے ہیں؟ لیکن سیدنا حسینؑ نے اس پر بھی اپنا ارادہ نہ بدلا اور انہیں صرف یہی جواب ملا کہ خدا کی مرضی پوری ہو کر رہے گی اور اہل بیت کے ساتھ عراق کی طرف روانہ ہو گئے۔

حالات سفر

اثناء سفر بھی آپ کے بعض احباب نے بذریعہ خطوط عرض کی کہ سفر کے ارادہ کو ترک کر دیجئے مگر تقدیر آپ کو کشاں کشاں منزل مقصود یا میدانِ کربلا کی طرف لے جا رہی تھی، اس لئے آپ پر کسی کی اپیل یا مشورے کا کوئی اثر نہ ہوا۔ عمرو بن سعد کے خط کے جواب میں لکھا کہ

”جو شخص اللہ عز و جل کی طرف بلاتا ہے۔ عمل صالح کرتا ہے اور اسلام کا معتوف ہے، وہ اللہ اور اس کے رسول ﷺ سے کیونکرا اختلاف کر سکتا ہے۔ تم نے مجھے امان، بھلانی اور صدر حرجی کی دعوت دی ہے۔ پس بہترین امان اللہ تعالیٰ کی امان ہے۔ جو شخص دنیا میں خدا تعالیٰ سے نہیں ڈرتا، خدا قیامت کے دن اُسے امن نہیں دے گا۔ اس لئے میں دنیا میں خدا کا خوف چاہتا ہوں تاکہ قیامت کے دن میں اس کی امان کا مستحق ہو جاؤ۔ اگر خط سے تمہاری نیت میرے ساتھ بدل رجی اور بھلانی کی ہے تو خدا تمہیں دنیا و آخرت میں جزاً خیر دے۔“

ادھر اہل بیت کرام کا قافلہ منازل طے کر رہا تھا۔ ادھر ابن زیاد نے قادیہ سے لے کر خفاف، قطفقطانہ اور جبل بعلع تک جاسوس اور سوار روانہ کر دیئے تاکہ حضرت حسینؑ کی نقل و حرکت کی جملہ خبریں ملتی رہیں۔

سیدنا حسین رضی اللہ تعالیٰ عنہ نے حاجز پہنچ کر قیس بن مسہر کے ہاتھ اہل کوفہ کو اپنی آمد کا خط ارسال کیا، لیکن ابن زیاد کے تمام انتظام مکمل تھے۔ قیس کو قادیہ میں گرفتار کر لیا گیا اور ابن زیاد نے اسے چھٹ سے گرا کر شہید کر دیا۔

بطن رملہ کے مقام پر عبداللہ بن مطیع سے آپؐ کی ملاقات ہوئی، اس نے صاف طور پر بیان

کردیا کہ آپ ہرگز ہرگز کوفہ کا قصد نہ کریں، آپ وہاں یقیناً شہید کر دیئے جائیں گے۔ جب شعبہ میں پہنچ تو آپؑ مسلم بن عقیلؑ اور ہانی بن عروہ کی شہادت کی المناک اطلاع ملی، اس موقعہ سے فائدہ اٹھا کر ہی خواہوں نے پھر عرض کیا کہ آپؑ یہیں سے واپس لوٹ جائیں، لیکن مسلمؓ کے بھائیوں نے پیش قدمی کی رائے دی۔ اس طرح اہل بیت کا قافلہ ایک منزل اور آگے بڑھ گیا۔ زیار پہنچ کر آپؑ کو اپنے قاصد عبداللہ بن بقطر کے قتل کی اطلاع ملی اور ساتھ ہی مسلم بن عقیلؑ کی وصیت کے مطابق آدمی پہنچ کہ یہاں کا حال بدل چکا ہے۔ اس موقعہ پر سیدنا حسینؑ نے ساتھیوں کو جمع کر کے ایک پُر درود تقریر فرمائی۔ جس میں آپؑ نے فرمایا:

”ہمارے شیعوں نے ہمارا ساتھ چھوڑ دیا ہے۔ چنانچہ جو شخص لوٹنا چاہے وہ خوشی سے الگ ہو جائے، ہمیں کوئی شکایت نہیں۔“

اس پر بے شمار لوگ جو راستہ میں آپؑ کے ساتھ ہو گئے تھے، الگ ہو گئے اور صرف وہی وفا شعار جاں نثار ساتھ رہے جو مدینہ سے آپؑ کے ساتھ آئے تھے۔ بطن عقبہ پر آپؑ کو پھر واپسی کی ترغیب دی گئی مگر آپؑ نے فرمایا: ”خدا کے حکم کے خلاف نہیں کیا جاسکتا۔“

خونیں سال کی ابتدا

جب آپ شراف میں پہنچے تو محرم ۶۱ ہجری کا خونیں سال شروع ہوا اور اسی مقام پر حرب بن یزید تھی ایک ہزار سواروں کے ساتھ آپؑ کے مقابل آٹھرا۔ نمازِ ظہر کے وقت آپؑ نے حرب کے شکر کے سامنے خطبہ ارشاد فرمایا کہ

”میں تمہاری دعوت اور عہدو پیمان کے مطابق یہاں آیا ہوں۔ میرے پاس اس مضمون کے تمہارے خطوط اور قاصد آئے کہ ہمارا کوئی امام نہیں۔ آپ آئیے شاکن خدا آپ ہی کے ذریعے ہمیں سیدھے رستہ پر لگا دے۔ چنانچہ اب میں آگیا ہوں، اگر تم لوگ میرے ساتھ پہنچتے وعدہ کر کے مجھے یقین دلا دو تو میں تمہارے شہر میں چلوں۔ لیکن اگر تم ایسا نہیں کرتے اور تمہیں ہمارا آنا ناپسند ہو تو میں جہاں سے آیا ہوں، وہیں لوٹ جاؤ۔“

نمازِ عصر کے بعد آپؑ نے پھر اسی مضمون کی تقریر کی تو تحر نے جواب دیا کہ ہمارا خط لکھنے والوں کے ساتھ کوئی تعلق نہیں۔ ہم ابن زیاد کے سپاہی ہیں اور ہمیں یہ حکم ہے کہ ہم آپؑ کے

ساتھ لے گئے رہیں یہاں تک کہ کوفہ میں آپ کو ابن زیاد کے پاس پہنچا دیں۔ اس موقع پر سیدنا حسینؑ نے قافلہ اہل بیت کو واپس لوٹانا چاہا مگر حُر نے راستہ روک لیا۔ آپ مدینہ طیبہ کی طرف جانا چاہتے تھے مگر حر چاہتا تھا کہ آپ کو کوفہ لے جایا جائے۔ مزید لفڑو کے بعد حُر نے یہ اجازت دی کہ اگر آپ کوفہ نہیں جانا چاہتے تو آپ ایسا راستہ اختیار کریں جونہ کوفہ کو جائے اور نہ مدینہ کو۔ اسی دوران میں ابن زیاد کو لکھتا ہوں اور آپ بزریڈ کو لکھیں، ممکن ہے عافیت کی کوئی صورت پیدا ہو جائے۔ اس قرارداد کے بعد آپ ایک ایسے راستے پر روانہ ہوئے جس کی آخری المناک منزل کر بلاتھی۔

میدان کرب و بلا از واقعہ شہادت سیدنا حسینؑ

ابن زیاد کی طرف سے حُر کو حکم دیا گیا کہ قافلہ اہل بیت کو ایک ایسے میدان میں گھیر کر لے جاؤ جہاں کوئی قلعہ اور پانی کا چشمہ نہ ہو۔ اس حکم کے بعد حُر نے مراحت کی۔ یہ ۲ محرم ۶۱ ہجری کا واقعہ ہے کہ قافلہ اہل بیت اپنے آخری مستقر یعنی نیوا کے میدان کرب و بلا میں خیمه زن ہو گیا۔ زہیر بن قیسؑ نے کہا: یا ابن رسول اللہ! آئندہ جو وقت آئے گا، وہ اس سے بھی زیادہ سخت ہو گا۔ ابھی لڑنا آسان ہے، اس دستے کے بعد جو فوجیں آئیں گی، ہم ان کے ساتھ لڑنے سکیں گے، لیکن اس مجسمہ شرافت واشارے نے جواب میں فرمایا کہ ”میں اپنی طرف سے لڑائی کی ابتداء کروں گا۔“

۳ محرم ۶۱ ہجری کو عمر و بن سعد چار ہزار فوج کے ساتھ آپ کے مقابل آ کھڑا ہوا۔ عمر و بن سعد نے قرہ بن سعد حظی کو ملاقات کے لئے بھیجا تو سیدنا حسینؑ نے فرمایا کہ مجھے تمہارے شہر والوں نے خطوط لکھ کر بلایا ہے، اب اگر میرا آناتم کو پسند نہ ہو تو میں لوٹ جاتا ہوں۔

ابن سعد اس جواب سے بہت متاثر ہوا اور تمام واقعہ ابن زیاد کو لکھ کر بھیجا۔ اس نے جواب دیا کہ تم حسینؑ اور اس کے ساتھیوں سے یزید کی بیعت لو۔ اگر وہ بیعت کر لیں تو پھر دیکھا جائے گا۔

اس کے بعد ہی دوسرا حکم یہ پہنچا کہ قافلہ اہل بیت پر پانی بند کر دیا جائے۔ اس حکم پر ابن سعد نے پانچ سو سواروں کا ایک دستہ دریاۓ فرات پر پانی روکنے کے لئے معین کر دیا۔ اس

دستہ نے ساتویں محرم سے پانی روک دیا۔ عبداللہ بن ابو حسین شامی نے سیدنا حسینؑ سے مخاطب ہو کر کہا: حسینؑ پانی دیکھتے ہو، کیسا آسمان کے جگہ کی طرح جھلک رہا ہے، لیکن خدا کی قسم تمہیں ایک قطرہ بھی نہیں مل سکتا، تم اسی طرح پیاسے مر دے گے!

جب اشکر حسینؑ پر پیاس کا غلبہ ہوا تو حضرت حسینؑ کے سوتیلے بھائی حضرت عباس بن علی بیس سواروں اور بیس پیادہ افراد کے ساتھ گئے اور پانچ سو شامیوں کا مقابلہ کر کے پانی کی مشکلیں لے آئے۔

رات کے وقت ابن سعد اور سیدنا حسینؑ کے درمیان بڑی دیریک گفتگو ہوتی رہی۔ روایت ہے کہ سیدنا حسینؑ نے تین تجویزیں پیش کیں:

اول: یہ کہ یزید کے پاس بھیج دیا جائے۔

دوم: واپس جانے کی اجازت دی جائے۔

سوم: کسی سرحدی مقام پر بھیج دیا جائے۔

مگر ابن سعد نے منظور نہ کیا۔ اسی دوران ابن زیاد کا دوسرا حکم پہنچا کہ تم حسینؑ کے سفارشی بننے ہو، انہیں ڈھیل دیتے ہو، اگر وہ میرا حکم نہیں مانتے تو حملہ کر کے میدان صاف کر دو۔ اگر تم اس کے لئے تیار نہیں ہو تو فوج کی کمان ذی الجوشن کے حوالے کر دو۔

اس کے بعد ۹ محرم کو عصر کے وقت اس نے فوج کو تیاری کا حکم دے دیا۔ حضرت حسینؑ نے فرمایا کہ میں نمازو دعا کے لئے ایک رات کی اجازت چاہتا ہوں۔

رات کے وقت حضرت حسینؑ نے اپنے ساتھیوں کو ایک دردناک خطبہ دیا۔ آپؐ نے فرمایا:

”اللہ! تیرا شکر ہے کہ تو نے ہمارے گھرانے کو نبوت سے مشرف فرمایا اور دین کی سمجھ اور قرآن کا فہم عطا فرمایا۔ لوگو! میں نہیں جانتا کہ آج روے زمین پر میرے ساتھیوں سے افضل اور بہتر لوگ بھی موجود ہیں یا میرے اہل بیت سے زیادہ ہمدرد و نمگلار کسی کے اہل بیت ہیں۔

اے لوگو! خدا تمہیں جزا خیر دے۔ کل میرا اور ان کا فیصلہ ہو جائے گا۔ غور فکر کے بعد میری رائے ہے کہ رات کے اندر ہرے میں تم سب خاموشی سے نکل جاؤ اور میرے اہل بیت کو ساتھ لے جاؤ۔ میں خوشی سے تمہیں رخصت کرتا ہوں۔ مجھے کوئی شکایت نہ ہوگی۔ یہ لوگ

صرف مجھے چاہتے ہیں اور میری جان لے کر تم سے غافل ہو جائیں گے۔“

حضرت سیدنا حسینؑ کے ان الفاظ سے اہل بیت فرط بے قراری سے تڑپ اٹھے اور سب نے بالاتفاق آپ سے وفاداری اور جاں ثاری کا عہد کیا۔ جب وفاداروں کی گرم جوشیاں ختم ہوئیں تو نماز کے لئے صفیں آراستہ کی گئیں۔ سیدنا حسینؑ اور ان کے رفقا ساری رات نماز، استغفار، تلاوت قرآن، دعا و تضرع میں مشغول رہے اور دشمن کے تفعیل بکف سوار رات بھر لشکر حسینؑ کے گرد چکراتے رہے۔

۱۰ محرم ۶۱ ہجری کو جمعہ کے دن نمازِ فجر کے بعد عمرو بن سعد چار ہزار سواروں کو لے کر نکلا۔

حضرت حسینؑ نے بھی اپنے اصحاب کی صفیں قائم کیں۔ لشکر حسینؑ محض گفتگو کے سواروں اور چند پیدل افراد پر مشتمل تھا۔

سیدنا حسینؑ کا دردناک خطبہ

جب دشمن کی فوج نے پیش قدی کی تو اس مجسمہ ایثار و قربانی اور صبر و استقامت کے پیکر نے ان کے سامنے بہ آوازِ بلند مندرجہ ذیل خطبہ ارشاد فرمایا:

”لوگو! میرا حسب نسب یاد کرو۔ سوچو! میں کون ہوں۔ پھر اپنے گریبانوں میں نظر ڈالو اور اپنے ضمیر کا محاسبہ کرو۔ کیا تمہارے لئے مجھے قتل کرنا اور میری حرمت کا رشتہ توڑنا جائز ہے؟ کیا میں تمہارے نبیؐ کی لڑکی کا بیٹا، ان کے پچھیرے بھائی علیؑ کا فرزند نہیں ہوں۔ کیا سید شہدا حمزہؓ میرے باپ کے پچانہیں تھے۔ کیا ذوالجنۃؓ جعفر طیارؓ میرے پچانہیں؟ کیا تم نے رسول اللہ ﷺ کو میرے اور میرے بھائی کے حق میں یہ فرماتے ہوئے نہیں سنایا:

سیدا شبابِ اہل الجنة (جو انابِ جنت کے سردار)

اگر میرا بیان سچا ہے اور ضرور سچا ہے، کیونکہ اللہ میں نے ہوشِ سنبھالنے سے لے کر اب تک جھوٹ نہیں بولا تو بتاؤ کیا تمہیں بہہنہ تواروں سے میرا مقابلہ کرنا چاہئے؟ کیا یہ بات بھی تمہیں میرا خون بہانے سے نہیں روک سکتی؟ واللہ اس وقت روے زمین پر بجز میرے، کسی نبیؐ کی لڑکی کا بیٹا موجود نہیں۔ میں تمہارے نبیؐ کا بلا واسطہ نواسہ ہوں۔ کیا تم مجھے اس لئے ہلاک کرنا چاہتے ہو کہ میں نے کسی کی جان لی ہے؟ کسی کا خون بہایا ہے؟ کسی کا مال چھینا ہے۔ کہو کیا بات ہے..... آخر میرا قصور کیا ہے؟“

آپؐ نے بار بار پوچھا مگر کسی نے جواب نہ دیا پھر آپؐ نے بڑے بڑے کوفیوں کو نام لے کر کر پکارنا شروع کیا: اے شیث بن ربع! اے جبار بن بجر! اے قیس بن اشعث! اے یزید بن حراث! کیا تم نے مجھے نہیں لکھا تھا کہ پھل پک گئے، زمین سر بز ہو گئی، نہریں اُبل پڑیں۔ اگر آپ آئیں گے تو اپنی جرار فوج کے پاس آئیں گے سوجلا آ جائے۔

اس پر اُن لوگوں نے انکار کیا تو آپؐ نے چلا کر کہا: واللہ! تم ہی نے لکھا تھا۔ آخر میں آپؐ نے کہا: اگر مجھے پسند نہیں کرتے تو چھوڑ دو میں یہاں سے واپس چلا جاتا ہوں۔

قیس بن اشعث نے کہا: آپؐ اپنے آپؐ کو اپنے عم زادوں کے حوالے کر دیں۔ اس کے جواب میں آپؐ نے فرمایا: واللہ! میں ذلت کے ساتھ بھی اپنے آپؐ کو اُن کے حوالے نہیں کروں گا۔“

جس وقت ابن سعد نے فوج کو حرکت دی تو حُرُّ اُن سے کٹ کر علیحدہ ہونے لگا تو مهاجر بن اوس نے اس سے کہا: مجھے تمہاری حالت مشتبہ معلوم ہوتی ہے۔ حُرُّ نے سنجیدگی سے جواب دیا: خدا کی قسم! میں جنت یا دوزخ کا انتخاب کر رہا ہوں۔ بخدا میں نے جنت منتخب کر لی ہے۔ یہ کہا اور گھوڑے کو ایڑ لگا لشکر حسینؑ میں پہنچ گیا اور نہایت عاجزی اور انکساری سے معافی کا خواستگار ہوا، آپؐ نے اُسے معاف فرمادیا۔

جنگ کی ابتدا

اس واقعہ کے بعد عمرو بن سعد نے کمان اٹھائی اور لشکر حسینؑ کی طرف یہ کہہ کر تیر پھینکا کہ گواہ رہو، سب سے پہلا تیر میں نے چلا�ا ہے۔

مخصر سی مبارزت طلبی کے بعد عمرو بن سعد کی فوج لشکر حسینؑ پر ٹوٹ پڑی۔ ہر طرف جنگ کا میدان گرم ہو گیا اور خون کے فوارے اُبلنے لگے۔ سیدنا حسینؑ کے شیر دل سپاہی جس طرف رخ کرتے، صفوں کو اُٹ دیتے تھے۔ مگر کثیر تعداد دشمن ذرا سی دریں میں پھر ہجوم کر آتا تھا۔ چند گھنٹوں میں لشکر حسینؑ کے بڑے بڑے نامور بہادر مسلم بن عوجہ، حُرُّ اور حبیب بن مظاہر شہید ہو گئے۔ جب دشمن کے سپاہی سیدنا حسینؑ کے قریب پہنچے تو نماز کا وقت قریب تھا۔ آپؐ نے ابو شمامہ سے فرمایا: دشمنوں سے کہو کہ ہمیں نماز کی مہلت دیں۔ مگر دشمن نے یہ درخواست منظور نہ کی اور اڑائی بدرستور جاری رہی۔

اہل بیت کو صبر کی تلقین

سیدنا حسینؑ کے سب رفقاً یکے بعد دیگرے شہید ہو چکے تو بنی ہاشم خاندانِ نبوت کی باری آئی۔ سب سے پہلے علیٰ اکبر شہید ہوئے۔ حضرت حسینؑ نے علیٰ اکبرؑ کی لاش اٹھائی اور خیمہ کے پاس رکھ دی۔ اس کے بعد حضرت حسینؑ میدانِ جنگ سے قاسم بن حسنؑ کی لاش اٹھا کر خیمہ کے پاس لائے اور علیٰ اکبرؑ میت کے پہلو میں لٹادیا۔ اہل بیت کے رونے کی آواز آپ کو سنائی دی تو آپ نے اہل بیت کو مخاطب کر کے فرمایا:

صبراً يا أهل بيتي صبراً يابني عمومي لأريتم هواناً بعد ذلك
”اے اہل بیت! صبر کرو۔ اے میرے بچپا کی اولاد! صبر کرو۔ اس کے بعد کوئی تکلیف نہ
دیکھو گے۔“

جس وقت عبد اللہ بن حسنؑ نے اپنے بچپا سیدنا حسینؑ پر دشمن کو وار کرتے دیکھا تو اس پیکر وفا نے لپک کر اپنے ہاتھ پر تلوار کے وار کرو کا، اس کا دایاں بازو و شانے سے کٹ کر جدا ہو گیا۔ سیدنا حسینؑ نے اپنے نوجوان بیتھیج کو چھاتی سے لگایا اور فرمایا:

اصبر على ما نزل بك واحتسب في ذلك الخير فإن الله تعالى يُلحقك
بابائل الصُّلحين

”اے بیتھیج! جو مصیبت اس وقت تم پر آئی ہے، اس پر صبر کرو اور ثواب کے امیدوار رہو۔
بہت جلد خدا بچھے تیرے صالح باب دادا سے ملا دے گا۔“

ایک شیر خوار بچے کی شہادت

اس کے بعد سیدنا حسینؑ کا صاحبزادہ علی اصغرؑ جب شدت پیاس سے تڑپنے لگا تو آپ اس کو گود میں اٹھا کر لائے اور دشمنوں کو مخاطب کر کے فرمایا:

”تمہیں مجھ سے تو عداوت ہو سکتی ہے، لیکن اس معصوم بچے کے ساتھ تمہیں کیا دشمنی ہے؟ اس کو تو پانی دو کہ شدت پیاس سے دم توڑ رہا ہے۔“

اس کے جواب میں دشمن کی طرف سے ایک تیر آیا جو اس بچے کے حلق میں پیوسٹ ہو گیا اور وہ معصوم وہیں جاں بحق ہو گیا۔ حضرت حسینؑ نے اس قدر ہوش رہا سانحہ پر بھی کمال صبر و سکون کا مظاہرہ کیا یعنی اس کے خون سے چلو بھر کر آسمان کی طرف پھینکا اور فرمایا:

اللّٰہم هوْن علی ما نَزَل به إِنَّه لَا يَکون أَهُون عَلَيْكَ مِنْ قَتْل نَاقَةٍ صَالِحٍ
 يَا اللّٰہُ جُو مصیبت اس وقت اس پر نازل ہے، اس کو تو آسان کر۔ مجھے امید ہے کہ اس معصوم
 بچے کا خون تیرے نزدیک حضرت صالحؐ کی اونٹنی سے کم نہیں ہوگا۔“

نواسہؓ رسول ﷺ کا بے مثال صبر و استقلال

جب اہل بیت ایک ایک کر کے شہید ہوئے تو حضرت سید شہدا کی باری آئی اور دشمن کی تلواریں نواسہؓ رسولؐ کے جسم اطہر پر ٹوٹ پڑیں۔ آپ نے نہایت صبر و استقامت سے دشمنوں کے جملوں کا مقابلہ کیا۔ بے شمار دشمنوں کو موت کے گھاث اُتارا۔ تن تہا ہزاروں کا مقابلہ کر رہے تھے۔ شدت پیاس سے زبان سوکھ کر کاٹا ہو چکی تھی، تین روز سے پانی کی ایک بوند بیوں تک نہ پہنچی تھی، اوپر سے حملہ دینے والی دھوپ، نیچے سے تہنی ہوئی ریت، عرب کی گرمی موسم کی سختی اور باد سموم کا زور۔ ریت کے ذریعوں کی پرواز جو چنگاریاں بن کر جسم سے لپٹتے تھے۔ حضرت سعد بن وقارؓ (فاتح ایران) کا بدنهاد بیٹا حکومت کے لائچ سے انداہا ہو کر اب خاندان رسالت کے آخری چراغ حضرت حسینؑ کی شمع حیات کو بھی بجھانے کیلئے بے تاب نظر آ رہا ہے۔ آپؐ کے جسم اطہر میں تیروں، تلواروں اور نیزوں کے ۸۰ زخم پڑ چکے تھے۔ تمام بدن چلنی بنا ہوا تھا مگر آپؐ پھر بھی نہایت شجاعت اور ثابت قدی سے دشمن کا مقابلہ کر رہے تھے۔ شر بن ذی الجوش حضرت حسینؑ کی پامردی اور استقامت دیکھ کر بہت حیران و سراسیمہ ہو گیا اور اس نے سیدنا حسینؑ کی توجہ میدان جنگ سے ہٹانے کیلئے یہ چال چلی کہ فوج سے ایک وستہ علیحدہ کر کے اہل بیت کے خیموں کا حصارہ کر لیا، اس پر آپؐ نے جھلا کر فرمایا:

”اے لوگو شرم کرو! تمہاری لڑائی مجھ سے ہے یا بے کس و بے قصور عروتوں سے۔ کم بختو! کم از کم میری زندگی میں تو اپنے گھوڑوں کی باگیں ادھرنہ بڑھاؤ۔“

شمرناکار نے شرمندہ ہو کر خیمه اہل بیت سے حصارہ اٹھالیا اور حکم دیا کہ آخری ہلہ بول دو۔ آخر پوری کی پوری فوج درندوں کی طرح سیدنا حسینؑ پر ٹوٹ پڑی۔ آپؐ صفوں کو چیرتے ہوئے فرات پر پہنچ گئے اور یہ کہہ کر گھوڑے کو دریا میں ڈال دیا کہ میں بھی پیاسا ہوں اور تو بھی پیاسا ہے۔ جب تک تو اپنی پیاس نہ بجھائے گا، میں پانی کو ہاتھ نہ لگاؤں گا۔ گھوڑا

پانی پی چکا تو آپؐ نے پینے کے لئے پانی چلو میں لیا اور چاہتے تھے کہ اس سے اپنا حلق تر کریں کہ یکا یک ایک تیر سامنے سے آ کر لب ہائے مبارک میں پیوست ہو گیا۔ آپؐ نے پانی ہاتھ سے پھینک دیا، تیر کھینچ کر نکالا اور منہ خون سے لبریز ہو گیا۔ آپ خون کی کلیاں کرتے ہوئے باہر نکلے اور فرمایا:

”بَارِ إِلَهًا! تُؤْدِي بَعْدَ رَبِّكَ مَنْ يَرِيدُ
أَنْتَ مِنْ أَوْزَىٰ إِلَيْكَ“ حسینؑ دور نکل گئے اور اہل بیت کی بھی خبر نہ رہی۔ یہ آواز سننے ہی سرعت سے آپ خیموں کی طرف پڑے۔ راستے میں دشمنوں کے پردے کے پردے لگے کھڑے تھے۔ آپ انہیں چیرتے ہوئے خیموں میں پہنچ گئے۔ حضرت حسینؑ کو مجروح اور خون میں شرابور دیکھ کر خیموں میں کہرام مجھ گیا۔ آپ نے انہیں صبر کی تلقین کی اور باہر نکل آئے ایک تیر آپ کی پیشانی پر لگا جس سے سارا چہرہ مبارک لہلہمان ہو گیا۔ چند لمحوں کے بعد ایک تیر سینہ اطہر میں آ کر پیوست ہو گیا جس کے کھینچتے ہی ایک خون کا فوارہ جاری ہو گیا۔ آپؐ نے اس خون کو اپنے چہرہ پر مل لیا اور فرمایا کہ اسی حالت میں اپنے جدا مجد رسول ﷺ کے پاس جاؤں گا۔

جنت کے نوجوانوں کے سردارؐ کی شہادت

طااقت جواب دے چکی تھی، چاروں طرف سے تلواروں اور نیزوں کی بارش ہو رہی تھی۔ آپؐ گھوڑے پر نہ سنبھل سکے۔ تپتی ہوئی ریت پر گر پڑے۔ دشمن اگر چاہتا تو آپؐ گواں سے بہت پہلے شہید کر دیتا مگر کوئی شخص نبیرہ رسول کا خون اپنے ذمہ نہیں لینا چاہتا تھا۔ اب شر بن ذی الجوش چلا یا اور زرعد ابن شریک تمی نے آگے بڑھ کر آپ کے دامیں ہاتھ کو زخمی کیا پھر شانہ پر تلوار ماری۔ آپ ضعف سے لڑ کھڑائے تو سنان بن انس ختنی نے آگے بڑھ کر نیزہ مارا اور آپ بے ہوش ہو کر گر پڑے۔

آپ کے لئے جنت الفردوس کے تمام دروازے کھل چکے تھے۔ حوراں فردوس آپ کو فردوس کے جھونکوں سے جھانک رہی تھیں۔ حاملانِ عرش آپ کی آمد کے منتظر تھے۔ صالحین، صدیقین اور انبیاءؐ علیہم السلام کی رو جیں استقبال نواسہ سرو رانبیاءؐ علیہم السلام کے لئے تیار تھیں۔

مالے اعلیٰ میں ایک شور برپا تھا، جنت کی تزئین و آرائش کی جارہی تھی کہ جوانان جنت کا سردار آنے والا ہے۔ آپ نے فوراً انتشار حواس میں کروٹ بدی اور آنکھ کھول کر دیکھا تو نمازِ عصر کا وقت تھا۔ فوراً سر سجدے میں جھک گیا اور نمازِ عصر ادا کی۔ اس کے بعد شمر نے حکم دیا کہ سرکات لو۔ مگر اس وقت بھی آپؐ کے چہرہ پر رعب و جلال کی یہ کیفیت تھی کہ کسی کو سرکاٹنے کی جراءت نہ ہوئی۔ شیث بن ریبع آگے بڑھا مگر اس پر بھی بیت و رعب طاری ہو گیا، اس کے بعد سنان بن انس آگے بڑھا، اس کی بھی یہی حالت ہوئی۔ آخر شمر دوڑ کر آپؐ کے سینہ اطہر پر سوار ہو گیا اور جسم اونڈھا کر کے سرتن سے جدا کر دیا۔ دنیا نے شقاوت، ظلم اور بربریت کے بہت سے مناظر دیکھے ہوں گے، لیکن ایسا خوفناک سانحہ نہ دیکھا اور نہ دیکھے گی۔ إِنَّا لِهٗ وَإِنَّا إِلَيْهِ رَاجِعُونَ!

سیدنا حسینؑ کا جسد مبارک

ابن زیاد نے عمر و بن سعد کو حکم دیا تھا کہ حسینؑ کی لاش کو گھوڑوں کے ٹالپوں سے روند ڈالے۔ اب یہ تقدیر بھی حضرت حسینؑ کے بدن مبارک پر پوری ہوئی۔ دس سواروں نے گھوڑے دوڑا کر آپؐ کے جسم اطہر کو روند ڈالا۔ آہ! یہ وہ جسم مبارک تھا جس کو پیغمبر اللہ ﷺ نے آپؐ کی پیاری بیٹی فاطمۃ الزہرا اور حضرت علی کرم اللہ وجہہ اٹھائے اٹھائے پھرتے۔ یہی وہ جسم تھا جس کو سرور کائنات کی پشت مبارک اور کندھوں پر سواری کا شرف نصیب ہوا۔ یہی جسم زخموں سے چور، خون میں شرابور، میدان کربلا میں گھوڑوں کی ٹالپوں سے روندا جا رہا ہے۔ فاعترروا یا أولی الابصار!

اس جنگ میں حضرت حسینؑ کے ۲۷ اور کوئیوں کے ۸۸ آدمی مقتول ہوئے۔ اس شقاوت اور قساوت کے مظاہرے کے بعد کوئیوں نے وحشت اور بربریت کا اس طرح مظاہرہ کیا کہ پروگیان عفاف کے خیموں میں گھس کر لوٹ گھسوٹ شروع کر دی۔ خواتین کے سروں سے چادریں اٹھاری گئیں۔ غور سمجھئے کہ اس بے کسی کے عالم میں ان نبی زادیوں کے قلوب کا کیا حال ہوگا۔ مگر یہ سب کچھ انہوں نے کمالی صبر و تشكیر سے برداشت کیا۔

شہداء کر بلا کے سر نیزوں پر

سلسلہ حرب و ضرب اور جدال و قتال کے بعد عمر و بن سعد نے اپنی فوج کو آرام کرنے کا

حکم دیا۔ کیونکہ مظاہر شقاوت سے وہ تحکم چکے تھے۔ دوسرے دن مقتول کو فیوں کی لاشیں عمرہ بن سعد نے نمازِ جنازہ پڑھ کر دفن کرادیں مگر شہدا کی لاشیں ویسے ہی چھوڑ دیں جنہیں بعد میں قربی آبادی کے لوگوں نے سپردِ خاک کیا۔ سہ پھر کو عمرہ بن سعد نے ۲۷ شہداء کے اہل بیت کے کئے ہوئے سر مختلف قبائل کے سرداروں کو علیٰ قدر مراتب دو دو، چار چار اور چھ چھ تقسیم کئے جن کو انہوں نے نیزوں پر چڑھالیا اور بڑے تزک و احتشام کے ساتھ یہ شکر فتح و ظفر کے شادیاں بجا تا ہوا چھید ہوئے سروں کو آگے لئے ہوئے روانہ ہوا۔ ان سروں کے حلقات میں اہل بیت کی خواتین بھی تھیں جنہیں اونٹوں پر سوار کیا گیا تھا۔

قابلہ مظلوم کا کوفہ میں ورود اور اہل کوفہ کا ماتم و شیوں

۱۲ احریم کو یہ قافلہ کوفہ میں پہنچا۔ کوفہ کے لوگ اس جلوس کو دیکھنے کے لئے سڑکوں، چھتوں اور گلیوں پر جمع ہو گئے اور شہدا کے سروں کو نیزوں پر دیکھ کر اس طرح رونا پیٹنا شروع کر دیا۔ یہ وہ لوگ تھے جنہوں نے خطوط بھیج کر خدا کے واسطے دے کر اپنی اطاعت کا یقین دلا کر سیدنا حسینؑ کو بلایا اور جب آپ پہنچ گئے تو روپے پیسے کے لائچ میں آ کر حضرت حسینؑ کی بیعت سے منحرف ہو گئے اور ابن زیاد کی فوج میں شامل ہو گئے اور خاندان نبوت کا خاتمه کر دیا۔ یہ وہی بزدل اور بے وفا کوئی تھچھو خود چین واطمیان سے اپنے گھروں میں بیٹھے رہے اور ان سے صرف ۱۰ افراد کے فاصلہ پر میدان کرbla میں چمن رسالت اپنے ہی کے فرزندی کے ہاتھوں پامال اور بتاہ و بر باد ہوا۔

آج جو حضرات ہر سال ماہ محرم میں ماتم کرتے ہیں، یہ انہی کو فیوں کے ماتم کی نقل ہے۔ جنہوں نے اپنی شقاوت و ظلم کے خونیں داغ دھونے کے لئے پیٹنا شروع کر دیا تھا۔

ابن زیاد کا دربار

ابن زیاد نے اظہارِ مسرت کے طور پر ایک دربار منعقد کیا۔ تمام قیدی سامنے کھڑے کر دیے گئے اور سیدنا حسینؑ کا سرا ایک طشت میں رکھ کر اس کے سامنے لا یا گیا۔ اس بد جنت نے دندان مبارک پر پتھی مار مار کر کہنا شروع کیا: کیا یہی وہ منہ ہے جس سے تم نے خلافت کا دعویٰ کیا تھا؟ اس وقت حضرت انسؓ سے ضبط نہ ہوسکا، کھڑے ہو کر فرمایا: بے ادب، گستاخ!

اپنی پتھی کو ہٹا، میں نے خود نبی کریم ﷺ کو دیکھا ہے وہ انہیں چوتے اور پیار کرتے تھے۔
 حضرت زید بن ارقم نے بھی انہیں الفاظ کا اعادہ کیا اور ابن زیاد کو اس حرکت سے ڈالنا۔
 ابن زیاد یہ الفاظ اور ڈالنے سن کر آگ بگولا ہو گیا اور یہ کہہ کر اسی وقت حضرت انسؓ اور
 زید بن ارقم کو دربار سے نکلا دیا کہ ”تمہاری صحابیت اور بڑھاپے پر رحم کرتا ہوں، ورنہ ابھی
 مر واڈالتا۔ وہ یہ کہتے ہوئے باہر چلے گئے کہ تو وہ لعین ہے کہ ”جب تو نے فرزند رسولؐ کو شہید
 کروادیا تو ہماری ہستی کیا ہے؟“

اس کے بعد ابن زیاد نے اس کامیابی پر کھڑے ہو کر خدا کا شکریہ ادا کیا کہ اللہ کا احسان
 ہے جس نے ہمیں فتح عطا کی اور ہمارے ڈشمنوں کو تسلی اور مصیبت میں گرفتار کیا۔

حضرت زینبؓ نے فرمایا: خدا کا احسان ہے جس نے ہمیں خاندان نبوت میں پیدا کر کے
 شرف و بزرگی عطا فرمائی۔

ابن زیاد بولا کہ ”دیکھو لو اپنے بھائی کا انجام جس نے اسے خاک میں ملا دیا۔ یہ ہے اس
 کی قدرت جلیلہ۔“ اس کے جواب میں حضرت زین العابدینؑ نے یہ آیت کریمہ تلاوت کی
 ﴿قُلْ لَوْ كُنْتُمْ فِي يَوْمٍ تُكُمُّ لَبَرَزَ الْأَيَّالِينَ كُتُبَ عَلَيْهِمُ الْقُتْلُ إِلَى مَضَاجِعِهِمْ﴾
 پھر کہا کہ وہ وقت دور نہیں جب ہمارا اور تمہارا معاملہ حکم الحاکمین کے سامنے پیش ہوگا۔
 ابن زیاد نے جھلا کر پوچھا: یہ کون ہے؟ جب معلوم ہوا کہ حضرت حسینؑ کا فرزند ہے تو فوراً
 حکم دے دیا کہ اسے قتل کر دیا جائے۔ پھر بولا: میں نے تمہیں حکم نہیں دیا تھا کہ نسلِ حسین سے
 کوئی اولادِ ذکور باقی نہ رکھی جائے۔

اس حکم پر حضرت زینبؓ ترپ گئیں اور فرمایا: ”بدجنت! کیا نسلِ محمدؐ کو دنیا سے ناپید کرنا
 چاہتا ہے؟“ اس کے بعد آسمان کی طرف ہاتھ اٹھا کر دعا کی کہ یا الہا! تیرے رسول کا سب
 خاندان ان ظالموں کے ہاتھوں بر باد ہو چکا۔ تیرے رسول کا نواسہ انتہائی مصائب اٹھا کر شہید
 ہو گیا اور اب یہ شفیقی تیرے رسول کی نسل ہی قطع کرنے کے درپے ہے۔ فریاد ہے اے بے
 کسوں کے وارث! فریاد ہے۔ اپنی بندی کی سن اور اپنے رسولؐ کی نسل قائم رکھ!
 اس دعا میں کچھ ایسا درد تھا کہ فوراً قبول ہو گئی اور ابن زیاد نے اپنا حکم واپس لے لیا۔

بیزید کا دربار

تیسرے روز ابن زیاد نے شمر کی نگرانی میں ایک دستہ فوج کے ساتھ حضرت حسینؑ کے سرمنبارک اور اہل بیت کو بیزید کے پاس دمشق بھیج دیا۔

بیزید نے میدانِ کربلا کے واقعات سننے تو روپڑا اور کہنے لگا: خدا ابن زیاد پر لعنت کرے۔ خدا کی قسم! اگر میں وہاں ہوتا تو حسینؑ سے ضرور درگزر کرتا۔ اللہ تعالیٰ حسینؑ کو اپنے جواہر رحمت میں جگہ دے۔ (ابن جریر کامل، تاریخ کبیر)

شام کے وقت بیزید نے اہل بیت کو اپنے سرداروں کی مجلس میں بلایا اور مشورہ کیا۔ نعمان بن بشیر نے کہا: ان کی ساتھ وہی سلوک کرو جو رسول اللہ ﷺ نے انہیں اس حال میں دیکھ کر کرتے۔ حضرت فاطمہ بنت حسینؑ نے کہا: اے بیزید! یہ رسول اللہ ﷺ کی بیٹیاں ہیں۔ اس نسبت کے ذکر سے بیزید اور اسکے درباری متاثر ہوئے اور انکی آنکھوں سے بے ساختہ آنسو بہہ نکلے۔ اسی اثناء میں واقعات کی خبر بیزید کے حرم سرا میں پہنچی اور بیزید کی بیوی ہند بنت عبد اللہ منہ پر نقاب ڈال کر باہر آئی اور کہا: امیر المؤمنین کیا حسین بن فاطمہ بنت رسول اللہ ﷺ کا سر آیا ہے؟ بیزید نے کہا: ہاں! تم خوب رو، رسول اللہ ﷺ کے نواسے اور قریش کے اصلی پر ما تم کرو، بین کرو، ابن زیاد نے بہت جلدی کی کہ انہیں قتل کر دالا۔ خدا سے بھی قتل کرے!

جب اہل بیت کی خواتین بیزید کے محل میں پہنچائی گئیں تو خاندان معاویہ کی خواتین نے انہیں دیکھ کر بے اختیار رونا پیٹنا شروع کر دیا۔

چند روز کے بعد بیزید نے اہل بیت کو مدینہ کی طرف رخصت کیا۔ محافظ نے راستے میں اس مصیبہ زدہ قافلہ سے بہت اچھا برتاو کیا جب منزل مقصود پر پہنچے تو حضرت زینبؓ بنت علیؓ اور حضرت فاطمہؓ بنت حسینؑ نے اپنی چوریاں اور لگن اسے بھیجا اور کہا یہ تمہاری نیکی کا بدله ہے ہمارے پاس اس کے سوا اور کچھ نہیں کہ تمہیں دیں۔

محافظ نے زیور واپس کر دیئے اور کہا۔ واللہ! میرا یہ برتاو کسی دنیوی طمع سے نہیں تھا۔ مجھے رسول اللہ ﷺ کی پاسداری مقصود تھی۔ یہ مظلوم قافلہ جب مدینہ میں پہنچا تو تمام شہر پر افسردگی اور مایوسی چھا گئی۔ بنی ہاشم کے لوگ زار و قطار رونے لگے مگر بجز صبر و شکر کے کیا چارہ تھا۔ اور

سوائے اناللہ وانا الیہ راجعون کہنے کے اور کیا ہو سکتا تھا؟

ظلم کا انتقام

بیزید، ابن زیاد، عمر و بن سعد، شمر اور دیگر ظالموں نے ظلم کا خمیازہ اسی دنیا میں بہت جلد بھگتا۔ بیزید نے درِ قولج میں تڑپ تڑپ کر ۳۹ سال کی عمر میں جان دی، اس نے اپنے بیٹے معاویہ کو آخوندی وقت میں وصیت کے لئے بلا یا مگر اس نے خلیفہ بننے سے صاف انکار کر دیا۔ مختار شفیعی نے قوت پکڑ کر اہل بیت رسولؐ کے قاتلوں کو چھن چن کر قتل کیا۔ ان ہی میں عمر و بن سعد، شمر اور دیگر ہزارہا اشتباہ قتل ہوئے۔ آخر میں ابن زیاد کا سرطشت میں رکھ کر اسی محل میں مختار شفیعی کے سامنے پیش کیا گیا جس میں سیدنا حسینؑ کا سر ابن زیاد کے سامنے لا یا گیا تھا۔ مختار شفیعی کے بعد مصعب بن زبیرؓ نے رہے سہی ظالموں کو بھی موت کے گھاٹ اُتار دیا۔ قتل حسینؑ اصل میں مرگ بیزید ہے اسلام زندہ ہوتا ہے ہر کر بلا کے بعد

برادران اسلام

سیدنا حسینؑ کی حیات طیبہ پر غور کیجئے کہ انہوں نے کس صبر و استقلال، اولوالعزمی اور جوانمردی سے دنیا کے سخت سخت مصائب و نواب کا مقابلہ کیا۔ آخری دم تک حوصلہ نہ چھوڑا۔ قیامِ عدل و انصاف اور حصول آزادی کے لئے اپنی آنکھوں کے سامنے اپنے عزیزوں کو خاک و خون میں تڑپتے دیکھا اور آخرون دبھی جامِ شہادت نوش کیا۔ آخر وقت میں بھی نماز کو ادا کیا اور امر بالمعروف اور نهى عن المکر کرتے رہے۔

اے جوانان ملت! سیدنا حسین رضی اللہ تعالیٰ عنہ کی یہ عظیم الشان شہادت ہمارے لئے ایک دائیگی اوسہ حسنہ ہے۔ وہ اس مظلومیت کے علمبردار ہیں جس سے آس حضرت ﷺ کی زندگی مرصع ہے۔ جب بھی فرزندانِ اسلام پر ظلم و استبداد اور غلامی کا ابر غلیظ مسلط ہوگا۔ حضرت سیدنا حسینؑ کا اوسہ حسنہ رہنمائی کرے گا۔

کاش! اہل بیت کی خصوصی محبت کا دم بھرنے والے ماتم اور تجزیہ وغیرہ مشرکانہ بدعاں چھوڑ کر حضرت حسینؑ کی عظیم الشان قربانی کے اصل مقصد پر غور کریں۔ اللہ تعالیٰ سب کلمہ گو مسلمانوں کو حضرت حسینؑ کے دلیرانہ نقش قدم پر چلنے کی توفیق عطا فرمائے۔ آمین!